


Банктар аралык кредиттик ресурстар рыногу (2016-жылдын май айы)

Өткөн айга салыштырмалуу кароого алынып жаткан мезгил ичинде банктар аралык кредит рыногунда коммерциялык банктардын үстөк ликвиддүүлүгүнүн орто күндүк деңгээлинин 1,9 млрд сомго чейин (+2,2 пайызга) көбөйүшү байкалган.

Кароого алынып жаткан мезгил ичинде ички банктар аралык кредит рыногунда репо шартында операциялар ишке ашырылып, улуттук валютада бүтүмдөр келишилген. Мында, бул бүтүмдөр тиешелүүлүгүнө жараша жылдык 1,5 пайыз (-0,6 п.п.) жана 12,2 пайыз орточо алынган чен боюнча ишке ашырылган. Репо шартында операциялардын көлөмү өткөн айдын тиешелүү көрсөткүчүнө салыштырмалуу 4,9 пайызга, 498,5 млн сомго чейин көбөйгөн. Ушул эле мезгилде ички рынокто улуттук валютада стандарттык бүтүмдөр 170,0 млн сомду түзгөн.

1-график. Ички банктар аралык кредит рыногунда операциялар көлөмүнүн жана пайыздык чендердин динамикасы



Кароого алынып жаткан мезгил ичинде ички рынокто чет өлкө валютасында стандарттык бүтүмдөр келишилген эмес.

Ошондой эле ушул эле мезгил ичинде Улуттук банктын инструментинен болгон «овернайт» кредиттерине карата суроо-талап болгон эмес. Мында да Улуттук банк коммерциялык банктардын 149,3 млрд сом суммасындагы каражатын (-22,4 пайыз) «овернайт» шартында депозиттерге жайгаштырууну уланткан.

Кредиторлордун концентрациялануу индекси 0,08; 0,41 чейин, ал эми дебиторлордун концентрациялануу индекси 0,43; 0,54 чейин төмөндөшү ба йкалган. Мындай индекстердин маанилери рыноктун концентрациялануусунун жогорку деңгээлин көрсөтүп, рынокто эки негизги кредитордун жана эки карыз алуучунун катышкандыгына дал келет.

